

נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם



פרייטאג פ' ואתחנן - שבת נחמו תשע"ה

די באריכטן ווערן אַראָפּגענומען פון די וועכענטליכע אַפּדעטיס וואָס ווערן געהערט אויפ'ן "קול נטרונא" טעלעפאָן ליניע, און איז דעריבער, שטייגעריך, רעדאַקטירט ספעציעל עס זאָל דינען דעם מינדליכן באַנוץ. די פּאָלגענדע נייעס איז אַ בלוזער ציטאַט דערפון וואָס מיר שיקן צוליב דעם גרויסן פּאַרלאַנג, כּתבו וכלשונו.

קול נטרונא

באַריכטן • אָפּהאַנדלונגען
אַנאַליזן • שיעורים • דרשות

718.873.0055

True Torah Jews Inc.
183 Wilson St. #162
Brooklyn NY 11211

Phone:
718.841.7053
Fax:
718.504.4513
Email:

info@truetorahjews.org

מעמבערשיפ
מיט נטרונא

\$360
per year

רצון קדשו של מרן רבינו הקוה"ט זצוקלה"ה

... לדעתי אפשר לקבץ אפילו אלף אנשים מבני ישראל הכשרים שירצו להשתייך למסגרת זו... זה יהיה כח גדול בע"ה...

אם אין לנו קיבוץ מאוחד של אנשים הרשומים בחבורתינו, אז מבטלים אותנו ואת כל פעולותינו, ואומרים, מי הם? וגם באמריקא אף שמדינה זו מרובה היא באוכלוסין, מכל מקום חבורה של אלף איש נחשבת כחבורה חשובה, ואפשר לקבץ אנשים גם משאר מדינות, מחוץ לגבולות ארצה"ב.

לכל פעולה שרוצים לעשות נחוץ כסף לדבר, ובלעדי מעות אינו אפשר לעשות כלום, ולדאבונינו אין הפרוטה מצויה... ואין בדעתי חיו' להטיל עול של סכום גדול על יחידים, אלא חושב אני שכל יחיד יתן בסך הכל רק 10 דולר לשנה, בתור דמי חבר, ומזה יתקבץ לערך סכום של 10,000 דולר לשנה, ובסכום כזה אפשר ב"ס'ד לפעול הרבה... (מספר בוצינא קדישא)

אנגייענדע התגרות באומות ארום "איראן דיעל" רופט ארויס בייז - בלוט און אויפברויז איבער די וועלט

נטרונא לאזט לופטערן קאסטבארע "ראדיא רעקלאמעס" מיט קלארשטעלונג איבער אידישע הכנעה אין גלות

לינקע, האט ביבי נתני' און די איזראעלי לאיביסטן דערגרייכט דעם ציל אז דאס האט אנגענומען א אידישן כאראקטער; עס איז מער נישט איבער אמעריקאנער אינטערעסן און אנשוואנגען, נאר א פערזענליכע קאמף פון די אזויגערופענע 'אידישע שטאַט' קעגן די פאראייניגטע שטאטען, און אידן אקעגן א גרויס חלק אמעריקאנער גוים.

די ציוניסטישע אוואנטורערס קימערן זיך גאנץ קנאפ מיט דעם שרעקליכן אימעזש וואס זיי האבן אנגעשמירט דאס כלל ישראל, אדרבה, דער העץ קאמפיין זעצט פאר מיט אלע קליפערלעך און די התגרות באומות וואקסט אויף א פארנעם וואס דערציטערט יעדן איד וואס דא וועט זיך אויסלאזן פון אזא הפקירות'דיגע התנהגות בשם כל ישראל.

פארגאנגענע וואך איז פארעפענטליכט געווארן אז דשאן קערי וועט אפפליען קיין מיטל מזרח וואו ער רייזן אין עטליכע דארטיגע לענדער צו דיסקוסירן דעם נארוואס געשאפענעם דיעל, אבער ער וועט נישט באזוכן אין איזראעל, א פאקטאר וואס איז זיכער נישט קיין פריידיגע נייעס פאר די ציוניסטישע אינטערעסן. אבער אנשטאט די מדינה זאל ארויסצייגן עטוואס בויגזאמקייט און ווייכקייט אז אמעריקע זאל זיך יא רעכענען מיט זיי, סוף כל סוף האנדלט זיך עס דאך פון זייער גרעסטע און כמעט איינציגע שטיצער אויף די וועלט ארענע נותני לחמם מימם פשתם וצמרם, האט ביבי נתני' צוריקגעשאסן מיט זיין כאראקטעריסטישע עזות זאגנדיג: "קערי האט ווירקליך נישט קיין שום סיבה

את אשר יגורנו בא, די אנגייענדע העצע און טומל דורך ציוניסטישע אקטעוויסטן קעגן די "איראן דיעל" און די וועלט גרויסמאכטן וועלכע זענען איינגעגאנגען דערויף איז אין די לעצטע טעג ארויס פון אלע פראפארציעס און צום באדויערן רופט זיך עס שוין בפירוש אפ אויף אידישע קינדער ווען די העכסטראנגיקע פאליטיקאנטן און וועלט פירער טייטלן מיטן באשולדיגונגס פינגער אז אויב דער דיעל וואט דורכפאלן וועט איזראעל באשולדיגט ווערן, און דערמיט אויך בלא יודעים יעדער איד באשר הוא שם, ה' ירחם.

די ריזיגע סע.וען. נייעס אגענטור איז ערשינען מיט א הויפט קעפל וואס ציטירט פון דעם אמעריקאנעם סעקרעטאר אוו סטעיט דשאן קערי וועלכער באטאנט קלאר: אויב וועט די קאנגרעס צוריק ווייזן דעם איראן דיעל וועט איזראעל ווערן 'געבלעמיט' דערפאר. אין די גאנצע וועלט פרעסע ווערט די סוטאציע אפיציעל באצייכנט ווי אן אפענער קאנפליקט "ביבי קעגן אבאמא".

ליידער איז דא אויך גילטיג דער כלל פון 'חוצפא מהגל', ווען ס'איז פאקטיש געלונגען פאר די אומ'אחירות'דיגע רודפים אויפ'ן כלל ישראל צו עמען די גאנצע טעמע פון דעם איראן דיעל פארוואנדלן אין א געפעכט צווישן די אמעריקאנער רעגירונג און דאס אידישע פאלק. אנשטאט די צאנקערייען און צדדים ארום דעם דיעל זאל געזען ווערן ווי א דעבאטע אינערהאלב די אמעריקאנער פארטייען רעכטע און



נייענס און באַריכטן

וואס זענען לעצטענס געליפטערט געוואָרן אויפ'ן "קול נטורנא" סיסטעם

אויסגעארבעט געווארן במשך לאנגע חדשים, ווען יעדע דעטאל ווערט געוואויגן און געמאסטן דורך זעקס לענדער באזונדער וועלכע האבן באשלאסן אז פאר זייער אינטערעסע איז וויכטיג צו פרובירן דעם וועג פון שלום. און אודאי קענען מיר נאר האפן אז השי"ת וואס לב מלכים ושרים בידו זאל טאקע אלעס פירן צום גוטן.

לעומת זה, שטייט דער ריש בריגי ביבי נתני' און פארפירט אן אפשטעל קעגן די גאנצע וועלט בשצף קצף. ווען אין פאקט האט ער נאכנישט ארויסגעשטעלט קיין איינציגע אויסוועג אדער לעזונג וואס וועט אים צופרידנסטעלן. ווען אבאמא האט ארויפגעלייגט פרישע סאנקציעס און פארשטייפט די רעגולאציעס קעגן איראן, איז ביבי געווען העכסט אומצופרידן; ווען מען וויל אצינד אראפנעמען סאנקציעס שרייט ביבי אז נאר סאנקציעס קען העלפן; ווען מען האט אנגעהויבן פארהאנדלן האט ער פארפירט אז איראן האלט זיך נישט ביים צושטעלן; ווען די פארהאנדלונגען האבן פאקטיש געברענגט איראן צו נאכגעבן פארשידענע צענטראלע פונקטן איז ער אויפגעקומען מיט פרישע זייטיגע פארלאנגען וואס איראן מוז זיך אונטערנעמען; און די ליסטע גייט אזוי ווייטער, וואס צייגט אז ער איז בכלל נישט דא שוקל צו זיין אדער איבערטראכטן די הפסדים און רוחים פון דעם אפמאך. פארקערט, נאך איידער ער הערט סיי וועלכע אפציע שפרינגט ער שוין מיט פארדאמונגען, און איז איבערהויפט נישט פאראינטערעסירט צו הערן און קלערן דערוועגן. אנדערש ווי די וועלט פעלקער וועלכע האבן נושא ונותן געווען און במשך קרוב צו דריי יאר פארהאנדלט, אוועקשפאצירט, זיך צוריק צוזאמען געזעצט, און אויסגעארבעט א שטיקל אפמאך איז אבער ביבי בכלל נישט קיין מענטש צום טיש, נאר ווערט געטריבן פון אגענדעס וועלכע זענען נאר אים נוגע און אמביציעס וואס לאזט אים ניטאמאל הערן די צדדים פונעם דייעל איידער ער אטאקירט עס.

וואס דארף מען מער פון דעם אז ביי די טרויעריג בארימטע רעדע וואס ער האט אפגעהאלטן פאראנגענעם פאברואר פארנט פונעם קאנגרעס אין וואשינגטאן, א רעדע וואס איז אגב געווען באגלייט מיט פרעצענדאלזע עזות קעגן דעם אמטירנדן פרעזידענט, און וואס וואלט געברויכט זיין דער

וואלטן זיי און זיינע שותפים אין עיפא"ק געארבעט שטילערהייט צו לאביאירן ביי די קאנגרעס מיטגלידער קעגן דעם אפמאך. דאס ארויסגיין מיט'ן גאנצן טעמפא און פאמפע מיט רייצערישע העדליינס און רעטאריק איז אן אומדערהערטע שריט וואס צייגט קלאר אז מען רעדט פון די זופ און מען מיינט די לאקשן, די כונה איז גאר עפעס אנדערש ווי בלויז אפשטעלן איראן, דער יעצטיגער טומל דינט פאליטישע אינטערעסן און ציוניסטישע צילן פון ערוועקן אנטיסעמיטיזם און פארטרייבן אידן פון אמעריקע גענוי ווי פון איראפע, אפגעזען פון די שעדליכע קאנסעקווענצן.

פחז כמים; די בלינדע אגענדע - געטריבענע "פאליסי" פון איראדעל:

אין אלגעמיין, אן אריינגיין אין די עצם דעטאלן פונעם אפמאך זעלבסט, און אן דעם וואס מען זאל נעמען שטעלונגען אין א פאליטישע געפעכט צי דער אפמאך איז טאקע געווען א פאזיטיווע שריט צום גוטן ריכטונג, איז שטוינענד ביז גאָר וויאזוי ביבי נתני' און זיינע אפילירטע אקטיוויסטישע גרופעס שטעלן זיך ארויס מיט אזויפיל אייפער צו באקעמפן דעם דייעל, אין דער צייט וואס עס איז שוין צום וויפלסטן מאל נתברר געווארן אז דער פארשוין איז איבערהויפט נישט באקאנט אין די דעטאלן ארום דעם איראנער קריזיס און איז אויסען בלויז צו העצן און פארפירן קעגן אמעריקע און די גאנצע וועלט אן ארויסשטעלן ניטאמאל איין זאכליכע לעזונג צום טיש.

דער איראנער נוקלאערע פראגראם איז א טעמע וואס באומרואיגט די גאנצע וועלט, קיינער פון די וועלט גרויסמאכטן איז נישט פאראינטערסירט זיך צו ספראווען מיט א נוקלאערע איראן, און אט דערפאר האבן די וועלט פירער אוועקגעגעבן אומערמידליכע כוחות און ענערגיע דורכאויס די לעצטע עטליכע יאר צו גרייכן א פאזיטיווען אויסוועג פון דעם קריזיס. פארשטענדליך אז פונקט ווי ביי יעדע רעגירונג באשלוס לאזט זיך דן זיין ווי ווייט עפעקטיוו און ווירקזאם עס וועט טאקע זיין אין דער ענדע. אבער דאס איז אמאל זיכער אז מען רעדט דא פון אן ערנסט - דורכגעטראכטע דייעל וואס איז

צו אהערקומען... און נאך צוגעלייגט מיט פרעכהייט אז דער איראן דייעל האט גארנישט צוטון מיט איראדעל, ווי איינער זאגט אז די מאכטפולע איראדעל איז איבערהויפט נישט נוגע וואס די נעבעכדיגע וועלט לענדער האבן צו זאגן איבער דעם איראן נוקלאערע קריזיס.

די אונטערלאגע פון די ציוניסטישע טומלערייען:

עס לאזט זיך נישט גלייבן וויפיל ראפינירטע רשעות עס שטעקט אונטער די לעצטיגע טומלערייען פון די ציוניסטישע מתגרים באומות. קיין שום אויסרייד אויף דער וועלט קען נישט פארענטפערן אזא סארט סיסטעמאטישע רדיפה אויף כלל ישראל וואס איז איינגעשלייערט געווארן אין א כלומר'שטן זארג פון דעם "איראן דייעל".

ווען פאר ביבי נתני' און זיינע פריינט וואלט געשטערט דער דייעל, איז פארהאן די אנגענומענע מהלכים וויאזוי אנשטענדיגע לענדער קאמיוניקירן איינער מיטן אנדערן אויך ווען עס זענען פארהאן מיינונג דיפרענצן. עס איז שוין פארגאנגענע וואך אנגעוויזן געווארן אויף אזא לאנד ווי סאודי אראביע, וואס איז גאנץ קנאפ ענטוויזאסטיש פון דעם דייעל אויסגאנג צוליב א רייע פערזענליכע סיבות, אבער פארט איז מען איבעראשט געווארן צו הערן פון דעם סאודיע'ר זיכערהייט מיניסטער אז די קעניגרייך טוט באגריסן דעם אונטערנאציאנעלער נוקלאערער דייעל. הפנים אז די סאודיע'ר רעגירונג פארשטייט אויך אז עס איז פארהאן א באגריף פון זיך אהערשטעלן לויט די דיפלאמאטישע כללים, און נישט זיך יעצט צעקריגן מיט די גאנצע וועלט אויך ווען דער דייעל שמעקט זיי גאנץ ווייניג.

פאקטיש פירט זיך קיין שום אומה ולשון נישט אוי אזוי געמיין ווען מען וויל זיך קעגנשטעלן צו א פאליסי וואס איז באשטעטיגט געווארן דורך זעקס וועלט גרויסמאכטן. דאס ברענגט די איינפאכע מסקנא אז די ציונים זוכן דא עפעס אנדערש ווי בלויז שטערן דעם דייעל. וואלטן ביבי וחבריו אמת'דיג געזוכט פשוט צו עלימענירן א נוקלארען איראן,



נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

זיין

דערויף ווערט ער

באלד פארשריגן אלס שונא ישראל.

נאר דער פארעך ביבי נתני' און זיינע אמעריקאנער לאביסטן האבן דאס רעכט צו באשליסן די וועלט'ס פראבלעמען און ווער איז אמעריקע - און די אנדערע וועלט לענדער - אריינצורעדן ?

אפגערעדט אז על פי תורה איז ברור כשמש אז אויב איז דא סברות וואס זענען נוטה אז מען קען יא פרובירן דעם מהלך פון שלום, און מען קען יא אויסמיידן מלחמה דורך פארהאנדלען אדער אנדערע וועגן, איז דאס ערקלערן מלחמה א שריט פון רציחה ממש און הפקרת דם ישראל וואס האט נישט קיין היתר בעולם. ווי רביה"ק ז"ע איז מבאר בספה"ק על הגאולה ועל התמורה סימן מ"ו בלש"ק: די כי אחת ברור הוא לכל בר דעת ושכל הישר שעל סמך סברות לבד אין היתר על פי דעת תורתנו הק' להפקיר נפשות ישראל להריגה ולסכנה ח"ו ואף שכל האנושי הפשוט מתנגד לזה.

די אלע היימישע קאן-לעפלעך וואס זענען אזוי פארנומען צו מצדיק די רשעים און קאכען זיך אזוי צו פארטיידיגן די מתגרים פון די מדינה הטמאה, זאלן אריינקלערן צי איז בכלל א פראגע אז ביבי און זיינע פריינט דא אין אמעריקע האבן אפילו אוועקגעגעבן א רגע מחשבה אויף דעם זארג אז זיין קאמף מיט די וועלט גרויסמאכטן קענען שאטען אידען אין חוץ לארץ און אויפהעצן אנטיסעמיטיזם אלועלטליך ? די קרבות יחפצנו'קעס האבן דען געגעבן א בלינק מיט די אויגען אויף אידישע ליידען בכל מקומות מושבותיהם וואס אזעלכע ווילדע שטיק קען ברענגען ?

ס'איז דאך נישט קיין ספק בעולם אז עס קומט בכלל נישט אין באטראכט אונזער וואוילזיין אין חשבון איידער זיי באשליסן צו קעמפן און העצן קעגן דעם פרעזידענט, פארקערט אויב עפעס ברענגט דאס זיי בלויז רווח און נוצן צו עוקרן זיין גליות ישראל ממקומם חלילה. טאָ וואס איז די מסירת נפש פאר די רשעים אז אויך ווען דאס ברענגט אן אויפשטייג פון שנאת ישראל פארענטפערט מען זיי בלינדערהייט אן דעם וואס די מנהיגי המדינה זאלן אינזין האבן סיי וועלכע טובה פאר אידן.

אסעמבלי אין '12 למספרם, ווען ער

האט דראמאטיש געוויזן א סקיצע פון דעם 'איראנער אטאם באמבע' מיט רוטע ליניעס און סטראשונקעס. קערי זאגט: "מיר האבן געזען דעם פרעזידענט מיניסטער מיט א קארטון פון די באמבע ביי די יו.ען. אבער וואס האט פאסירט ? האט איינער עפעס געטון דערצו ? עמיצער איז אויפגעקומען מיט א פלאן וויאזוי דאס צוריק צו דרייען ? איינער האט פארגעשלאגן א רעאליסטישע לעזונג אנשטאט באמבאדירן וואס קען שטייטער מאכן זייער פראגראם פאר בלויז צוויי דריי יאר ?

קערי זאגט אז אויב די אמעריקאנער קאנגרעס

שפאצירט באשיינפערליך אוועק פון דעם אפמאך וואס מיר האבן דערגרייכט, גייען מיר צוריק צו סקווער וואן... "איראן איז נישט אונטער קאנטראל, מיר האבן נישט קיין אינספעקציעס, מיר האבן נישט קיין מעגליכקייט צו וויסן וואס זיי טוען, מיר האלטן נישט צוריק זייער פראגראם, מיר זענען זענען צוריק אקוראט דארט וואו מיר זענען געווען, און מיר שפאנען צו א קאנפליקט."

די זינלאזע צעווילדעוועטע אויפירונג פון נתני' איז אן איינפאכע שרייפל אין די ציוניסטישע דאקטורין וועלכע שרייבט פאַר דאס וויכטיגקייט פון אנטיסעמעטיזעם קעגן די גלות אידן, און שטעלט מיט זיך פאר א טראדיציע פון לייגן שמאלע אגענדעס העכער און וויכטיגער פון אידישע לעבנס. דער ציל און תכלית איז אז דאס אמעריקאנער אידענטום און אנדערע גלות אידן זאל צאלן זיינע בילס, און ח"ו ליידען פון זיין הפקירות. ער איז גרייט צו פארקויפן דעם כלל ישראל פאר א נזיד עדישים און אויסלייגען דעם איד אויף דער באשולדיגונג באנק, אז אויב די וועלט אפמאך זאל דורכפאלן וועט דער איד באשולדיגט ווערן.

ואף שכל האנושי הפשוט מתנגד לזה:

צום גרויסן ווייטאג ווערן אזעלכע זינלאזע חשבונות נאכגעזאגט און פארטיידיגט מיט שטאלץ דורך אידן שומרי תורה ומצות, מען געטרועט בלויז דעם מבוהלידיגן יונג וואס האט שוין פארלוירן יעדן קרעדיט און נאמנות מיט זיין הפקרות און לייכטזיניגקייט, און אויב איינער פרובירט מערער צו

הויכפונקט וואו ביבי זאל קענען ערקלערן זיין בליק און מיסיע, האט מען - טראץ אלע ערווארטונגען צו הערן פון אים אן אויפטריט וואס זאל קלארשטעלן זיין לעזונג אדער אויסוועג פאר דעם געפאר - גארנישט געהערט און נישט געוואויר געווארן קיין שום חידוש אויף למעשה. יא, ער האט טאקע גענוצט רעטאריק און איבערגעקייט אלטע פראזן, אבער צו אלעמענס שטוינונג איז נישט געזאגט געווארן קיין שום זאכליכע לעזונגען, און קיין שום געהעריגן אלטערנאטיוון צוגאנג, וויאזוי צו לעזן דעם פראבלעם אויף א וועג וואס קען באמת צושטאנד קומען אונטער די אומשטענדן.

אויך יעצט, באלד ווען דער דייעל איז ערשינען איז ביבי באלד געווען דער הדיוט קופץ בראש אלס דער איינציגער וועלט פירער וואס האט אזוי וואולגאריש אראפגעריסן דעם דייעל נאך איידער מען האט אפילו געהאט צייט דאס צו שטודירן און באטראכטן. ס'איז אלזא קלאר ווי דער טאג אז די קעגנערשאפט פון ביבי נתני' און זיינע ציוניסטישע קאלעגעס אין אמעריקע צו דעם יעצטיגן דייעל, איז נישט קיין אביעקטיווע אדער אויפריכטיגע קריטיק, ס'איז ענדערש אן אגענדע - געטריבענע התנגדות וואס גיט נישט קיין שום אלטערנאטיווע אדער אויסוועג. דער פארשוין האט פאר זיך א מיסיע וואס האט נישט קיין שייכות מיט'ן רעאליטעט און איז בלויז דא צו שאפן קאפ ווייטאג פאר אידן איבער די וועלט.

דאס איז נישט קיין בלויזע השערות אדער הגזמות, מען האט גענוי דעם שפראך געהערט פארגאנגענעם פרייטאג פון דעם אמעריקאנעם העכסטראנגיקן אפישעל וואס האט באגלייט די פארהאנדלונגען מיט איראן פון די ערשטע מינוט, סעקרעטאר או סטעיט דשאן קערי, וואס האט זיך הויך געוואונדערט וויאזוי קען ביבי נתני' העצן קעגן דעם דייעל אין צייט וואס ער זעלבסט האט נישט פארגעשלאגן קיין שום אנדערע אלטערנאטיוו אפמאך וואס איז אויסגעהאמערט געווארן צווישן די פאראייניגטע שטאטן און פינף אנדערע וועלט גרויסמאכטן מיט איראן.

קערי האט זיך באצויגן צו די העצעס פון ביבי נתני' און זיינע פארבינדעטע און דערמאנט די באקאנטע רעדע פון ביבי ביי די יו-ען גענעראל



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

וועט זיין פון אונזער זייט א געפערליכע הפקירות און גלייכגילטיקייט כלפי די וואוילזיין פון דעם אמעריקאנער אידענטום.

ווען מען באטראכט אזעלכע שרעקליכע מעשי רדיפה אויפ'ן גאנצן כלל, קומט אויפן געדאנק די אידישע קאפאוס וואס האבן ליידער פארקויפט די נשמה פאר'ן שטן אין די ביטערע מלחמה יארן און האבן פאראטן זייערע אידישע ברידער צוליב שמאלע אינטערעסן. אזעלכע סארט התגרות'דיגע אגיטאציעס דורך רעליגיעזע ווארטזאגער און זשורנאליסטן איז א שרעקליכע בגידה קעגן זייערע אייגענע אידישע ברידער פאר אייגענע אמביציעס און אידעלאגיעס. די העצערנישע ארטיקלען און רעטאריק איז א ביזווייליגע פארארט קעגן די ארום זעקס מיליאן אידן וועלכע וואוינען ב"ה במנוחה אין דעם מלכות של חסד אמעריקע, און עס כאפט א פחד ווי ווייט די דלטורין ומלשינים קענען חלילה פירן מיט זייערע אומ'אחריות'דיגע שריט.

מיר קענען נישט שווייגן, אין א צייט וואס דער אמעריקאנער פרעזידענט אין זיין שטאב ווערן מיאוס אראפגעריסן און אטאקירט דורך די ציוניסטישע מופקרים זייט ביי זייט מיט א העצע קעגן אלע וועלט פירער. און מיר קענען נישט שטיין גלייכגילטיג, אין א צייט וואס יעדער איד ווערט באשולדיגט אין די ציוניסטישע אקטעוויטעטן און אויטאמאטיש פארוואנדלט אין א ציל - ברעט פאר נקמה רח"ל.

"נטרונא" ראדיא בליץ - קאמפיין שלאגט טיפע ווארצלן בעז"ה:

בשורה טובה תדשן עצם. אז אין ליכט פון דעם קריזיס איז שוין געלאזט געווארן אין גאנג א מאכטפולע און קאסטבארע 'ראדיא' בליץ - קאמפיין דורך תורה טרייע אידן הנאמנים לה' ולתורתו הק'. דעם דאנערשטאג י"ד אב, איז געלופטערט געווארן די ערשטע אין די סעריע פון גוט - באארבעטע 'ראדיא קאמירש'ס' געווינדמעט זיך צו אפטרעיסלען פון די ציוניסטישע שריט און ערקלערן די וועלט אז תורה טרייע אידן זענען מקיים דעם 'דרשו את שלום העיר אשר הגלית אתכם שמה'.

די או. יו. שרייבט אין דעם נאטיץ: "מיר זענען קאנפידענט אז די אנוועזנהייט פון הונדערטער ראבייס אין וואשינגטאן צו אגירירן איבעאר דעם אפשטימונג, בלויז אייניגע טעג בעפאר ראש השנה, וועט האבן א קענטיגע און שטארקע איינפלוס אויף די שטימע אין קאנגרעס". און עס רופט ראבייס פון איבער דאס גאנצע לאנד צו זיין אין וואשינגטאן אויף קומענדיגן סעפטעמבער ניין למספרם, פינף טאג פאר ראש השנה.

אזוי אויך די א.ג. חרד'ישע אנגלא- אידישע און העברעאישע פרעסע האבן במשך די לעצטע וואכן אלע געווינדמעט ארטיקלן און אנאליזן צו ארונטערייסן דעם דיעל און ארויסהייבן די התגרות קאמפיין. און ווי עס האט געשריגן א הויפט קעפל אין א חרד'ישע מאגאזין פארגאנגענע וואך "איזראעל ווערסוס יוניידעט סטעיט'ס". אזוי אן קיין לבושים, אן דאס מינדסטע טאקט, האט די ארטאדאקסישע גאס אין אמעריקע און אין ארץ ישראל זיך ליידער מיטגעכאפט מיט דעם שדים - טאנץ ארקעסטריט דורך די סאמע - גרעסטע רודפים אויף כלל ישראל, די ציוניסטישע מופקרים.

די מעשי רדיפה ספעציפיש אויף חרד'ישע אידן אין אמעריקע:

ס'איז לא יאומן כי יסופר וויאזוי מען טרויעט זיך אזוי אפן און געמיין צו ארויסטרעטן מיט א התגרות באומות בשם חרד'ישע אידן, איש בער לא ידע וכסיל לא יבין את זאת, וואס קלערט דער אמעריקאנער גוי וואס קוקט זיך צו און האלט מיר אזא פרעכע התנהגות דורך אידן? די אמעריקאנער גום זענען דען אזוי נאאיוו און נישט באהאווענט וואס דא טוט זיך, זיי ווייסען דען נישט גענוי וואס די מדינה קאסט זיי א יאר און וויפיל הכרת הטוב זיי באקומען צוריק דערפאר, זיי כאפן דען נישט וויאזוי די ציוניסטישע אגירירער פרובירן צו מאניפילירן דעם אמעריקאנעם קאנגרעס פאר די שמאלע אגענדעס פון ביבי נתנ' וסיעת מרחמוהי?

השי"ת זאל אודאי האלטען די רעכטע האנט אז דאס זאל נישט חלילה צוריק קומען. מיר קענען זיך נישט ערלויבן צו אוועקמאכן דעם פראבלעם מיט א דריי מיט דער האנט און א גלייכגילטיגע מיגע, דאס

כדי בזיון וקצף; ארטאדאקסישע ארגאניזאציעס אין דינסט פון ציונות:

און ווי עס גוי'אישט זיך אזוי אידיש'ט זיך. נישט בלויז זענען עס די ראדיקאלע ציוניסטישע אקטיוויסטן פארנומען צו דערקלערן קריג קעגן דעם איראנער דיעל, נאר לדאבן לב האבן זאגאר די היימישע ארטאדאקסישע בלעטער און מוילמאכער זיך אויך אנגעשלאסן אנטיליצונעמען אין דעם געפארפולען קאמף.

די ציוניסטישע רעליגיעזע גרופעס האבן אלע ווי אין א כאָר נאכגעשפרינגען ביבי מיט א געוואלדיגע מאס פונקטליכקייט, און זיך געלאזט הערן מיט שארפע ווערטער קעגן די אבאמא אדמיניסטראציע און דעם נארוואס געשאפענעם דיעל. קיינער האט נישט געגעבן קיין מקום לחשוב צו איבערטראכטען די צדדים, קיינער האט גארנישט מסופק געוועהן, אלע זענען מיט אמאל געווארן פון ראבייס צו נוקלארע עקסטפערטן, פון ראבייס זענען זיי געווארן הייליגע פאלאטישענס און גאר געטריי געדינט די נאציאליסטישע עבודה זרה אפילו אויפן חשבון פון אמעריקאנער אידענטום.

די אמעריקאנער פרעסע האט דעם דאנערשטאג געמאלדן מיט גרויסע העדליינס אז "ארטאדאקסישע ראבייס וועלן זיך ווענדן קיין וואשינגטאן די.סי. צו לאביען קעגן דעם איראן דיעל". און דעם באריכטן ווערט ציטירט א פארלאנג וואס די באקאנטע אמעריקאנער - אידישע שירעם ארגאניזאציע, די OU, האט ארויסגעשטעלט מיט א פארלאנג צו הונדערטער ראבייס דורכאויס די פאראייניגטע שטאטן, אז זיי זאלן ארויספליען דעם קומענדיגן סעפטעמבער, געציילטע טעג פאר ראש השנה, קיין וואשינגטאן די. סי. און אינאיינעם לאביען קעגן דעם איראן נוקלארען דיעל, אין די זעלבע צייט וואס עס וועט פארקומען די אפשטימונג אין קאנגרעס דערוועגן.



נייענס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

ד'י

רעקלאַמע זאגט

אז די די אנגייענדע נעגאטיוועטעט פון ביבי און זיינע פארבינדעטע איז געפירט פון אט די באהאלטענע ציוניסטישע אגענדע און רופט דעריבער ארויס א גרויסע זארג ביי טראדיציאנאלע אידן. איבערהויפט ווען זייערע שריט האבן שוין אין די פארגאנגענהייט געברענגט א וואקס פון אנטיסעמיטיזם אין אייראפע.

טראדיציאנאלע אידן ווילן קלארשטעלן אז, אלס פרומע אידן, טוען זיי אנהאלטן דעם ציווי ה' צו זיין געטרייע בירגער און דאווענען פאר די הצלחה פון אונזער היימלאנד, די סטעיטמענטס דורך ביבי און זיינע פארבינדעטע טוען נישט רעפרעזענטירן טראדיציאנאלע אידן און זענען אומ'אחריות'דיג.

ווי ערווענט איז שוין דער פרסום האדיר ב"ה אין פולן שוואנג, ווען די ראדיא קאמערשלס האבן שוין אנגעהויבן צו לויפן אין די פארנומענע ראוש - האוער שטונדן אויף די מידיא אגענטורן, און מען האפט פארצוזעצן נאך שטארקער און ברייטער אין לויף פון די קומענדיגע טעג און וואכן בעז'ה.

אדאנק די באציאונגען וואס מען האט ב"ה באוויזן צו אנקניפן האט מר. קובי אויסגעדריקט זיין אינטערעסע צו אריינזאגן מיט זיין שטימע די נטרונא קאמירשלס. וואס איבריג צו באטאנען אז דאס גיט א לעגיטימע אנערקענונג פאר תורה טרייע אידן, און אן אומגעהויערע געוויכט פאר אונזער מעסעזש, מיט א פרעסטישפולן און קלאסישן בליק און א געוואלדיגע השפעה אויף זיינע אומצאליגע צוהערער און סימפאטיקער.

די רעקלאַמעס זענען אויסגעארבעט געווארן בהשכל ובדעת מיט קלאס און ווי דער אלטער כלל פון נטרונא, מיט מען זיך נישט אין אינערליכע אמעריקאנער געלעגנהייטן און אודאי נעמט מען נישט קיין צדדים אין דעם געפעכט איבער דעם איראן דיעל.

קורץ און שארף שטעלט דער מעסעזש קלאר אז די ציוניסטישע באוועגונג טראגט מיט זיך א היסטארישן רעקארד פון היסטאריע פון שטעלן נאציאנאליזם בעפאר אידישע זיכערהייט און סעקיורעטי און אלס אזוי וויאזוי קענען זיי זיין ערלויבט צו פארטרעטן אידישע אינטערעסן?

דער געדאנק פון צוערשט לאזן לופטערן ראדיא רעקלאַמעס איז אויפגעברענגט געווארן דורך פובליק רילעישן מומחים, וועלכע האט באטאנט אז עס איז קריטיש וויכטיג, אין צייט ווען די ציוניסטישע העצע ברענט, צו רעאגירן ספאנטאניש כדי מען זאל כאטש עטוואס קענען צוריק האלטן דעם שוואנג פון התגרות, אלס ערשטע און באלדיגע שטאפל אין די מערכה איז מען דעריבער באלד אריינגעשפרינגען אין דעם פראיעקט פון ראדיא מעסעזשעס וועלכע אפעלירן צו הונדערטער טויזנטער ראדיא צוהערער פון איבער'ן גאנצן לאנד. און אין די שפעטערדיגע פאזעס וועט מען פארזעצן מיט די אנדערע עפעקטיווע מיטלען פון פרסום און קידוש ה'.

אין א באזונדערע פאזיטיווע אנטוויקלונג אין די ראמען פון די פעולות נמרצות, איז ב"ה געלונגען נאך א רייע אינטערווענצן און שתדלנות צו ערלעדיגן אז די מעסעזשעס ווערן געזאגט דורך א גאר פראמינענטן ראדיא פיגור, מר. ראן קובי, וואס איז שוין באקאנט פאר צענדליגער יארן מיט זיין "קורדיס און קובי" ראדיא שאוס וועלכע ציען רעגלסמעסיג הונדערטער טויזנטער צוהערער.

שאו ידיכם קודש; יעדע נדבה איז וויכטיג:

ב"ה אז מען האלט שוין דא און די הייליגע מערכה פון קידוש ה' און הצלת ישראל איז בעיצומה, די מאכטפולע ראדיא רעקלאַמעס ווערן שוין געלופטערט קבל תבל ומלואה און די פעולות הפרסום שטעלן דעם טאן פארן יהדות החרדית קבל תבל ומלואה. אבער פארשטענדליך אז יעדע שריט ציעט אריין אין אסטראנאמישע סכומים און מען איז דרינגענד אנגעוויזן אין אידן נדיבי לב, אחים לדעה, וואס פארשטייען דאס נחיצות הענין, זאלן זיך אנרופן צו דעקן די גרויסע הוצאות להסיר חרון אף מישראל.

אין אין אני לי מי לי ? ס'איז בלויז פארשטענדליך אז מיר קענען רעכענען נאר אויף אידן אחים לדעה, תלמידי וחסידים רביה"ק מסאטמאר זי"ע ביי וועמען עס טלוייעט נאך דער הייליגער פייער, און וועלכע פארשטייען דעם גרויסן נחיצות הענין. און שטייענדיג אין די זומער וואכן ווען עס איז זייער שווער צו אפעלירן פערזענליך צום ציבור בעטן מיר אייך דעריבער, קומט אקעגן די פעולות פון כבוד שמים, ספאנסערט א מינוט פון די "ראדיא רעקלאַמעס" וועלכע לויפט אין די יעצטיגע טעג אויף די נאציאנאלע מידיא נעצן און זייט א טייל בעוד מועד אין דעם גרויסן קידוש שם שמים והצלת ישראל. פאר די סומע פון \$500

געדענקט: די צייט לויפט אויס; מיר קענען נישט ווארטן קיין איבריגע מינוט. רופט יעצט אריין די ספעציעלע נטרונא ליניע מיט אייער ברייטהארציגע נדבה.

718.873.0756



נייעס און באַריכטן

וואס זענען לעצטענס געליפטערט געוואָרן אויפ'ן "קול נטרונא" סיסטעם

א ווארט אויף שבת נחמו:

מרחוק יבאו, והנה אלה מצפון ומים, ואלה מארץ סנים וכו' ותאמר ציון עזבנו ה' וה' שכחנו, איז דאך לכאורה שווער אז פונקט ווען אידן קערן זיך שוין צוריק קיין ארץ ישראל יעצט איז דען די צייט אז ציון זאל זאגן עזבנו ה' ושכחנו.

האט דער בריסקער רב זי"ע געזאגט אז ארץ ישראל זיצט שוין עלנד און איינזאם במשך שנות גלותינו, הונדערטער יאר וואס ציון איז אויסגעליידיגט און ווארט אויף אירע אידישע קינדער זאלן זיך אומקערן נאך דעם גרויסן אריכות הגלות. אבער יעצט נאך דעם גאנצן לאנגען זמן זענען די ציונים אנגעקומען קיין ארץ ישראל מיט זייער גאנצע טומאה ומינות. דעריבער ווען ציון קוקט זיך אום ווער עס איז אנגעקומען זאגט זי "ותאמר ציון עזבנו ה' וה' שכחנו", ארץ ישראל איז זיך מתאונן אז אויב נאך אזויפיל יאר ווארטן זענען די וואס קומען צוריק צו איר עוכרי ישראל אפיקורסים ופורקי עול, איז דאך חלילה א סימן אז אז עזבנו ה' ושכחנו.

אבער דער אויבערשטער ענטפערט איר באלד: התשכח אשה עולה מרחם בן בטנה וכו' ואני לא אשכחך כו', מהרו בניך וכו'. דהיינו השי"ת זאגט אז די וואס זענען יעצט ארויפגעקומען האבן ממחר געווען ארויפצוקומען פאר די עת הגאולה און דאס איז אודאי נישט די ריכטיגע ישועה פון אידן. און דער פסוק איז ממשיך אז דערפאר וועט צוערשט זיין: "מהרסיך ומחריביך ממך יצאו", די ציונים די מהרסים ומחריבים כרם בית ה' וועלן פארטריבן ווערן פון ארץ ישראל, און דו ציון האסט נאך א גרויסע תקוה, "שאי סביב עיניך וראו כולם נקבצו באו לך", ווען משיח צדקינו וועט נתגלה ווערן ביי די גאולה שלמה, הערשט דעמאלט וועט זיין דער ושבו בנים לגבולם און אלע אידן, אלע אמת'ע קינדער אויף וועמען דו האסט געווארט אזויפיל הונדערטער יאר, וועלן ארויפקומען און זיך באזעצן אין דיר ובאו ציון ברנה ושמחת עולם על ראשם.

די הייליגע פסוקים וואס מיר ליינען אין די וואכן בלאזן אריין א חזיון פאר אידישע קינדער אויסצווארטן די שיינע זמנים אויף וועלכן מיר זענען מובטח געווארן מפי ה', יבש חציר נבל ציץ וזכר אלקיננו יקום לעולם. ונגלה כבוד ה' וראו כל בשר יחדיו כי פי ה' דבר במהרה בימנו אמן.

נאך די דריי וואכן פון אבילות אויפן חרבן איז כלל ישראל אריין געטרעטן דעם שבת קודש אין די עפאכע פון די שב דנחמתא, ס'איז א צייט ווען כנסת ישראל די עני' סוערה לא נוחמה טרייסטן זיך און דערהערן און חזר'ן די הארציגע דברי נחמה ווערטער מפי השם הנאמרים באמת וצדק פון די הייליגע נביאים. אידן דערמאנען זיך די נצחיות'דיגע הבטחות וואס מיר זענען צוגעזאגט געווארן קומי אורי כי בא אורך וכבוד ה' עליך זרח כי ה' יהי' לך לאור עולם ושלמו ימי אבליך.

עס ווערט פארציילט אויף דעם גאון דער בריסקער רב ז"ל אז בשעת'ן ליינען די הפטרה פון שבת נחמו האט פון זיינע אויגן געפלאסן א טייך מיט טרערן ערקלערנדיג דערביי אז אין אלע דורות איז דער תקוה און נחמה פון אידן געווען די דברי הנבואה פון נחמו נחמו עמי יאמר אלקיכם, אנכי אנכי הוא מנחמכם, און די אנדערע פסוקי הנבואה וואס האבן אריינגעבלאזן א חיזוק גייסט אין אידישע הערצער, זאת אשיב אל לבי על כן אוחיל.

האט דער בריסקער רב ממשיך געווען אז דאס איז אלעס געווען ביז צו דעם היינטיגן דור ווען די ציונים האבן אוועקגעשטעלט א נייער גאולה, אז דאס זאל זיין דער לעזונג פאר אידן, אז אידן זאלן זיך נעמען דעם גורל אין די אייגענע האנט, און נישט אויסווארטן אויף די ישועת ה'. דאס איז געווען די פשר פון זיין גרויס געוויין וויאזוי אידן האבן אויפגעטוישט די נצחיות'דיגע גאולת עולמים מיט א פאלשע גאולה בזרוע בשר.

דער מדרש זאגט אויפן פסוק נחמו נחמו עמי יאמר אלקיכם רב חנינא בר פפא אמר, אמרו ישראל לישעיהו, ישע'י רבינו תאמר שלא באתה לנחם אלא לאותו הדור שחרב בית המקדש בימיו, אמר להון לכל הדורות באתי לנחם, אמר אלקיכם אין כתיב לשון הוה, אלא יאמר אלקיכם לשון עתיד גם כן' די נחמה איז פאר יעדן דור בפרטיות און נשמות ישראל דערהערן טאקע אין די זמנים די טרייסט ווערטער פונעם אויבערשטן אליינס, איבער דעם תיקון העולם און די גאולה העתידה שיינען אריין א נחמה אין אידישע הערצער אין יעדן דור, לכל הדורות באתי לנחם, יאמר אלקיכם לשון עתיד.

א הפלא'דיגע טייטש ווערט געברענגט אין ספר "שיעורי רבי משולם דוד הלוי" בריסק, בשם הגאון רבי וועלוועלע בריסקער זצוק"ל, וואס האט געטייטשט די פסוקים וואס מען זאגט אין די שבעה דנחמתא, הנה אלה